



महाराष्ट्र शासन राजपत्र

असाधारण भाग चार

वर्ष २, अंक २]

गुरुवार, जानेवारी ७, २०१६/पौष १७, शके १९३७

[पृष्ठे २, किंमत : रुपये २३.००

असाधारण क्रमांक ३

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

| | |
|---|-----|
| सन २०१६ चा महाराष्ट्र अधिनियम क्रमांक ३.—महाराष्ट्र राज्य लोकसेवा [अनुसूचित जाती, अनुसूचित जमाती, पृष्ठे | |
| निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] | १-२ |
| अधिनियम, २००१ यात सुधारणा करण्यासाठी अधिनियम. | ... |

दिनांक ६ जानेवारी २०१६ रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

नि. ज. जमादार,
सचिव, महाराष्ट्र शासन,
विधि व न्याय विभाग.

सन २०१६ चा महाराष्ट्र अधिनियम क्रमांक ३.

(माननीय राज्यपालांची संमती मिळाल्यानंतर “महाराष्ट्र शासन राजपत्रात ” दिनांक ७ जानेवारी २०१६ रोजी प्रथम प्रसिद्ध केलेला अधिनियम.)

महाराष्ट्र राज्य लोकसेवा [अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] अधिनियम, २००१ यात सुधारणा करण्यासाठी अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

२००४ चा आणि ज्याअर्थी, यात यापुढे दिलेल्या प्रयोजनासाठी, महाराष्ट्र राज्य लोकसेवा [अनुसूचित जाती, अनुसूचित महा. ८. जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] अधिनियम, २००१ यामध्ये सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून,

त्यांनी दिनांक २ डिसेंबर २०१५ रोजी महाराष्ट्र राज्य लोकसेवा [अनुसूचित जाती, अनुसूचित जमाती, निरधिसूचित २०१५ चा जमाती (विमुक्ती जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] (सुधारणा) महा. अध्या. अध्यादेश, २०१५ प्रख्यापित केला होता ; २४.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रुपांतर करणे इष्ट आहे ; **त्याअर्थी,** भारतीय गणराज्याच्या सहासष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ. १. (१) या अधिनियमास, महाराष्ट्र राज्य लोकसेवा [अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] (सुधारणा) अधिनियम, २०१५ असे म्हणावे.

(२) तो, दिनांक १ ऑगस्ट २०१४ रोजी अंमलात आला असल्याचे मानण्यात येईल.

सन २००४ चा महाराष्ट्र अधिनियम क्रमांक ८ याच्या कलम ४ ची सुधारणा. २. महाराष्ट्र राज्य लोकसेवा [अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] अधिनियम, २००१ महा. ८. (यात यापुढे ज्याचा निर्देश “मुख्य अधिनियम” असा करण्यात आला आहे), याच्या कलम ४ मधील पोट-कलम (२) मध्ये,—

(क) तिसऱ्या परंतुकामधील “ठाणे,” हा मजकूर दिनांक १ ऑगस्ट २०१४ पासून वगळण्यात येईल;

(ख) तिसऱ्या परंतुकानंतर, पुढील परंतुक जादा दाखल करण्यात येईल :—

“परंतु तसेच, पालघर जिल्ह्याच्या निर्मितीच्या दिनांकापूर्वीच्या म्हणजे १ ऑगस्ट २०१४ पूर्वीच्या दिनांकास, कोणत्याही शासन निर्णयान्वये गट ‘क’ व ‘ड’ मधील पदांच्या थेट सेवा भरतीसाठी तत्कालीन ठाणे जिल्ह्यामध्ये जे आरक्षण, अनुसूचित जमातीकरिता असलेल्या अतिरिक्त आरक्षणासह, अंमलात होते ते, अशा निर्णयांमध्ये सुधारणा करण्यात येईपर्यंत किंवा ते रद्द करण्यात येईपर्यंत, पालघर जिल्ह्यामध्ये १ ऑगस्ट २०१४ पासून अंमलात असण्याचे चालू राहील ; आणि तत्कालीन ठाणे जिल्ह्याच्या विभाजनानंतर १ ऑगस्ट २०१४ पासून अस्तित्वात असलेल्या ठाणे जिल्ह्यामध्ये, १ ऑगस्ट २०१४ रोजी किंवा त्यानंतर, गट ‘क’ व ‘ड’ मधील पदांच्या थेट सेवा भरतीसाठीचे आरक्षण हे, या पोट-कलमाखालील तक्त्यात तरतूद केल्याप्रमाणे असेल.”.

सन २०१५ चा महाराष्ट्र अध्यादेश क्रमांक २४ याचे निरसन व व्यावृत्ती. ३. (१) महाराष्ट्र राज्य लोकसेवा [अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण] (सुधारणा) अध्यादेश, २०१५ महा. अध्या. २४. हा, याद्वारे निरसित करण्यात येत आहे.

(२) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना किंवा आदेश यांसह) ही, या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात आलेली कोणतीही कृती, कार्यवाही किंवा यथास्थिति, काढण्यात आलेली कोणतीही अधिसूचना किंवा दिलेला आदेश असल्याचे मानण्यात येईल.